



8048 - اوقات نماز کے نقشہ میں فجر کی نماز اور طلوع آفتاب کا درمیانی وقت ڈیڑھ گھنٹہ لکھا ہے، کیا یہ صحیح ہے؟

سوال

الله تعالیٰ آپ رحم کرے میرا سوال نماز فجر کے وقت کے متعلق ہے کہ فجر کا وقت کب شروع ہوتا ہے؟ ہمارے ہاں مصر میں نماز فجر اور طلوع آفتاب کا درمیانی وقت ڈیڑھ گھنٹہ سے کم نہیں ہوتا، کیا یہ صحیح ہے؟

پسندیدہ جواب

الحمد لله.

نماز فجر کا وقت طلوع فجر صادق سے لیکر طلوع آفتاب تک رہتا ہے، چنانچہ اس وقت کے دوران جب نماز ادا کر لی جائے تو وقت میں ادائیگی ہو گی، اور جس نے جان بوجہ کر عمدًا طلوع آفتاب تک نماز میں تاخیر کی وہ بہت زیادہ گھنگار ہو گا۔

اور بعض اپل علم کی رائے یہ ہے کہ وہ ایسے ہی ہو گا جیسے اس نے نماز ادا ہی نہیں کی، اس لیے نماز بروقت ادا کی جائے، اور وقت سے تاخیر کرنے سے اجتناب کرنا چاہیے، اور طلوع فجر اور طلوع آفتاب کا درمیانی وقت تقریباً ڈیڑھ گھنٹہ ہے جیسا کہ نمازوں کے اوقات نقشہ میں بیان ہوا ہے۔

آج کل نمازوں کا نقشہ لوگوں کے لیے گھنٹوں اور منٹوں میں اوقات نماز معلوم کرنے کے لیے وسیلہ بن چکا ہے، چنانچہ اس کا خیال کرنا چاہیے کیونکہ نماز دین کا ستون ہے، اس لیے مسلمان کو اس کی مقررہ اوقات میں پابندی کرنا ضروری ہے، اللہ سبحانہ و تعالیٰ کا فرمان ہے:

اور وہ لوگ جو اپنی نمازوں کی پابندی کرتے ہیں۔

اور ایک دوسرے مقام پر اس طرح فرمایا:

نمازوں کی پابندی کرو، اور خاص کر درمیانی نماز کی۔

اور درمیانی نماز عصر کی نماز کو کہا جاتا ہے۔